

Formansfrágreiðing til aðalfundin fyri LandsNET 25. januar 2013

Eg skal í stuttum greiða frá, hvat nevndin hefur tikist við í farna ári. Fyrst er tað kanska upp á sítt pláss at siga eitt sindur um, hví vit eru her og endamálið við nevndini. Tað er kanska ikki heilt rætt at kalla nevndina fyri nevnd, og hetta, vit halda í dag, fyri ein aðalfund. Tí hyggja vit at § 1 í starvsskipanini fyri nevndina fyri LandsNET er ásett, at:

“Nevndin hefur sum høvðusuppgávu at ráðgeva leiðsluni fyri LandsNET innan skipan og stýring. Herundir vavið av tænastrum, prísáseting, bygnaðarlig viðurskifti, útveiting og KT trygd. Harumframt virka nevndarlimirnir og nevndin sum umboð fyri einstøku stovnarnar, sum eru partur av Landsneti.”

Nevndin kann vera mannað við upp til nýggju limum. Limirnir verða tilnevndir av aðalráðunum. Í sambandi við seinasta aðalfund vóru 7 tilnevnd sum limir í nevndini fyri LandsNET:

Fyri Mentamálaráðið Bjarni Wilhelm,

Fyri Fiskimálaráðið Heri Joensen,

Fyri Fíggjarmálaráðið Bergur Dam,

Fyri Vinnumálaráðið Sólrún Geðisheygg,

Fyri Innlendismálaráðið Hilmar Høgenni,

Fyri Almannamálaráðið og heilsumálaráðið Jens Godik Højen og

Fyri Løgmansskrivstovuna Sofus Borðoy.

Á fyrsta fundi eftir aðalfundin skipaði nevndin seg við mær, sum formanni og Bjarna Wilhelm sum næstformanni. Seinasti aðalfundur var hildin 16 november 2011, og hefur nevndin síðani aðalfundin hildið 12 fundir. Fastur fundardagur hefur verið 3. fríggjadagur í mánaðinum.

Føst skrá er til fundirnar

1. Góðkenning av fundarfrágreiðing frá seinasta fundi
2. Innkomin mál frá nevndarlimunum
3. Kunning frá deildarleiðaranum fyri KT-fyrisitingina
4. Ymiskt

Á fyrsta nevndarfundi í 2012 var eina Sharepoint síða til nevndarfundir tikið í brúk, har fundarinnkallingar og samskifti um fundarskrá, fundarfrágreiðingar og annað tilfar til nevndarfundirnar hefur verið og er tøkt. Hetta hefur lætt um og gjørt nevndararbeiðið nógv smidligari, mál til fundirnar eru tískil sum oftast lögð inn á fundarskránnar áðrenn fundirnar so høvi hefur verið til at fyrireika seg til hesi mál. Deildarleiðarin á KT-fyrisitingini luttekur á

øllum fundum líka eins og KT-fyrisitingin er skrivstova hjá nevndin og skrivari á nenvdarfundum.

Hvussu ráðini sjálvi hava skipað seg við KT- samskifti millum ráð og stovnar er ymiskt. Fyri Innlendismálaráðið kann eg nevna, at vit hava eitt KT-forum, har vit hittist av og á, ikki so regluliga sum nevndin, men allir stovnar undir ráðnum hava verið við, eisini teir, sum enn ikki eru innlimaðir í LandsNET. Fyri mín part má eg siga, at hetta hevur verið ein góður máti at tryggja kunning bæði niður og upp í skipanini.

Taka vit føstu skrána úr seinna enda, hava undir punktinum ymiskt mest verið brákomnir spurningar til og frá KT-fyrisitingini og síðani evnir og punkt at viðgera á komandi fundum.

Viðvíkjandi kunning frá deildarleiðaranum er nógv av hesum sovorðið sum Leif og Nicolai partvís koma inn á seinni, so eg skal ikki taka so nógv av tí við her, men samanumtikið má eg staðfesta, at vit hava havt eitt gott, fyri ikki at siga sera gott samskifti við deildarleiðaran, og haldi eg, at eg kann siga fyri nevndina, at vit kenna okkum bæði væl kunnaði og hoyrd, og hevur kunningin eisini í stóran mun verið nýtt til at fáa innspark frá nevndini til tey mál, sum arbeitt hevur verið við. Av málum sum ofta hava verið kunnað um, kann eg nevna:

Innlimingar, tvey-veitara loysnin, licensir, uppperð av brúkarum og prísásetingarfrimil.

Av málum, sum nevndin hevur tikið upp og nýtt tíð uppá, kann eg fyrst nevna TotalView:

Fyri einum ári síðani var TotalView ein fakskipan burturav sum Løgmansskrivstovan umsat fyri ein rættuligan stóran bólk av brúkarum, og vit høvdu ein stóran trupulleika, tí at Dátueftirlitið ikki vildi góðkenna TotalView soleiðis, sum vit høvdu valt at nýta skipanina. Hetta var grundað á, at Dátueftirlitið metti, at skipanin gav brúkarum atgongd til ávísar trúnaðarupplýsingar hjá øðrum brúkarum. Í fyrstuni vildi Dátueftirlitið bert góðkenna, at brúkarar høvdu atgongd til upplýsingar, um aðrar brúkarar vóru tøkir ella ikki. Ein støða, sum hevði gjørt TotalView óbrúkiligt í stóran mun, samstundis sum brúkararnir høvdu fatað hetta sum eitt stórt afturstig. Aftan á drúgt samskifti góðkendi Dátueftirlitið eitt uppskot, har allar stemplingar hjá teimum einstøku brúkarunum vóru samlaðar í 10 støður, sum øll kunnu síggja. Eitt afturstig kunnu vit kanska siga, men eg haldi, at tað hevur stóran týdning at minnast til, at vit nú hava eina skipan, sum avvarðandi myndugleiki hevur mettt lýkur lógarinar krøv í sambandi við trúnaðarupplýsingar, og er hetta eitt gott grundstøði til at koma víkari, at seta sær mál og ynskir til, hvat vit vilja hava í komandi sleppingum.

KT-fyrisitingin hevur eisini yvirtikið TotalView frá Løgmansskrivstovuni, og tískil verður í framtíðini ikki talan um eina fakskipan, men eitt av teimum tilboðum, sum liggja í pakkanum frá KT-fyrisitingini.

Eitt annað evni, sum hevur verið viðgjørt á næstan øllum fundum, er elektronisk skjalaskráseting og journalskipanin 360, sum flestu av okkum brúka.

Síðst í 1990'unum fór øll miðfyrisingin saman um at nýta skjalaskrásetingarskipanina DocuLive. DocuLive bleiv seinni til 360. Tá landsNET var stovnsett, gjørdist hetta ein fakskipan, sjálvt um ein kann siga, at ein skjalaskrásetingarskipan hjá einari almennari miðfyrising sjálvandi eigur og átti at verði ein partur av einari standard KT-loysn.

Góðar skrásetingarskipanir og góður skrásetingarpolitikkur innan almennu umsitingina er ikki einans ein spurningur um, hvussu vit varðveita felags mentanararvin. Hetta er í vaksandi mun ein spurningur um, hvussu vit tryggja skjøl, ið hava fyrisingarligan og rættarligan týðning fyri einstaka borgaran eins væl og myndugleikar - bæði nú og fyri framtíðina. Stutt sagt: hvussu tryggja vit rættarsamfelagið? Og hvussu tryggja vit mentanararvin?

Í skjalaskrásetingarhøpi er ikki talan um, hvussu vit gera við skjøl frá vøggju til grøv, men heldur hvussu vit tryggja føddum skjølum ævigt lív.

Støðan í dag er, at øll miðfyrisingin hevur somu skjalaskrásetingarskipan 360°. 360° verður tó ikki roknað sum partur av standard veitingini frá LandsNET, men hevur støðu sum fakskipan, ið ráð og stovnar sjálvi hava ábyrgd av. Umframt at talan ikki er um felags skipan, hevur 360° verið nýtt í ymsum útgávum og sleppingum.

Við miðvísimum arbeiði við KT-fyrisingini sum toghaldara, hava vit nú tryggjað, at øll miðfyrisingin hevur somu avtalu um viðlíkahald og backupp av 360° og at øll eru ella eru um at verða uppstigað til somu slepping av 360°. Næsta stig verður at savna okkum vitan til at vera før fyri at seta tey røttu krøvini til eina komandi felags skjalasavnskipan hjá LandsNET.

Nevndin hevur arbeitt saman við Landsskjalasavninum og hevur frá Aðalstjórunum fingið undirtøku fyri at skipa fyri eini ráðstevnu um talgilda umsiting. Í uppruna ætlaðu tilgongdini hava vit fingið sett tvey flugubein, tey eru:

- avtala um viðlíkahald og backupp av 360°
- felags uppstigan til nýggjastu slepping av 360°
- sum eyka flugubein kann eg nevna avtaluna um “Historisk Søg” sum ger, at eldri útgávur av DocuLive verða tøkari í 360, t.e. at vit ikki fara at hava tørv á at hava fleiri skipanir koyrandi fyri at hava atgongd til eldri talgild skjøl
- Í heyst skipa vit saman við Landsskjalasavninum fyri eini ráðstevnu um talgilda umsiting

–. Endamálið við hesi ráðstevnu er:

- at fáa innlit í og yvirlit yvir bygnaðarligu og tøkniligu broytingarnar, ið eru hendar innan tað almenna
- at geva eitt arkivfakligt boð uppá, hvussu broytingarnar ávirka varðveitingarháttin hjá tí almenna

- at geva fólki innlit í, hvussu ein leggur til rættis og arbeiðir við EMSH-skipanum (Elektroniskum Máls- og Skjalahandfaringar-skipanum) og øðrum KT-skipanum
- at geva íblástur til ætlað útboð av felags EMSH-skipan hjá LandsNET

Rástevnan skal geva okkum íblástur og vitan at fyrireika útboð av komandi skjalaskrásetingarskipan til LandsNET.

Eitt av fyrstu, málunum, sum nevndin tók upp, var at endurskoða starvsskipanina, men nevndin er ikki komin á mál í hesum arbeiði. Arbeitt hevur eisini verið við at orða eitt uppskot til strategi fyri KT hjá tí almenna. Hetta arbeiðið er ikki liðugt enn, og ætlandi verður hildið áfram við hesum í komandi nevndarskeiði.

Takk fyri